
Harimidestitram

హరిమీడేస్తోత్రమ్ అథవా హరిస్తుతిః (శంకరాచార్యవిరచితమ్)

Document Information



Text title : Harimidestitram

File name : harimIDestotra.itx

Category : vishhnu, vishnu, shankarAchArya

Location : doc_vishhnu

Author : Shankaracharya

Proofread by : Swamini Tattvapriyananda tattvapriya3108 at gmail com

Latest update : June 27, 2015, July 11, 2018

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 2, 2024

sanskritdocuments.org



హరిమీడేస్తోత్రమ్ అథవా హరిస్తుతిః (శంకరాచార్యవిరచితమ్)



స్తోష్యే భక్త్యా విష్ణుమనాదిం జగదాదిం యస్మిన్నేతత్సంసృతిచక్రం భ్రమతీతమ్ |
యస్మిన్ దృష్టే నశ్యతి తత్సంసృతిచక్రం తం సంసారధ్వాంతవినాశం హరిమీడే || ౧ ||

యస్యైకాంశాదిత్యమశేషం జగదేతత్ ప్రాదుర్భూతం యేన పినద్ధం పునరీతమ్ |
యేన వ్యాప్తం యేన విబుద్ధం సుఖదుఃఖైస్తం సంసారధ్వాంతవినాశం హరిమీడే || ౨ ||

సర్వజ్ఞో యో యశ్చ హి సర్వః సకలో యో యశ్చానన్దోఽనన్దగుణో యో గుణధామా
|
యశ్చాఽవ్యక్తో వ్యస్తనమస్తః సదసద్యస్తం సంసారధ్వాంతవినాశం హరిమీడే || ౩ ||

యస్మాదన్యం నాస్త్యపి వైవం పరమార్థం దృశ్యాదన్యో నిర్విషయజ్ఞానమయత్వాత్ |
జ్ఞాతృజ్ఞానజ్ఞేయవిహీనోఽపి సదా జ్ఞస్తం సంసారధ్వాంతవినాశం హరిమీడే || ౪ ||

ఆచార్యేభ్యో లబ్ధసుసూక్ష్మాఽచ్యుతతత్త్వా వైరాగ్యేణాభ్యాసబలాచ్యైవ ద్రుణిమ్నా |
భక్త్యైకాగ్రధ్యానపరాం యం విదురీశం తం సంసారధ్వాంతవినాశం హరిమీడే || ౫ ||

ప్రాణానాయమ్యోమితి చిత్తం హృది రుద్ధ్వా నాన్యత్స్పృత్యా తత్పునరత్త్రైవ విలాప్య |
క్షీణే చిత్తే భాదృశిరస్మితి విదుర్యం తం సంసారధ్వాంతవినాశం హరిమీడే || ౬ ||

యం బ్రహ్మఖ్యం దేవమనన్యం పరిపూర్ణం హృత్కృత్సం భక్తైర్లభ్యమజం సూక్ష్మమతర్క్యమ్ |
ధ్యాత్వాత్మస్థం బ్రహ్మవిదో యం విదురీశం తం సంసారధ్వాంతవినాశం హరిమీడే || ౭ ||

మాత్రాతీతం స్వాత్మవికాశాత్మవిబోధం జ్ఞేయాతీతం జ్ఞానమయం హృద్భ్యుపలభ్యమ్ |
భావగ్రాహ్యనన్దమనన్యం చ విదుర్యం తం సంసారధ్వాంతవినాశం హరిమీడే || ౮ ||

యద్యద్వేద్యం వస్తునతత్త్వం విషయాఖ్యం తత్తద్బ్రహ్మైవేతి విదిత్వా తదహం చ |
ధ్యాయన్త్యేవం యం సనకాద్యా మునయోఽజం తం సంసారధ్వాంతవినాశం హరిమీడే ||
౯ ||

యద్యద్వేద్యం తత్తదహం నేతి విహాయ స్వాత్మజ్యోతిరానమయానన్దమవాప్య |
తస్మిన్నస్మిత్యాత్మవిదో యం విదురీశం తం సంసారధ్వాంతవినాశం హరిమీడే || ౧౦ ||

హిత్యా హిత్యా దృశ్యమశేషం సవికల్పం మత్వా శిష్టం భాదృశిమాత్రం గగనాభమ్ ।
 త్యక్త్యా దేహం యం ప్రవిశన్త్యమ్యతభక్తాస్తం సంసారధ్వాన్తవినాశం హరిమీడే ॥ ౧౧॥

సర్వతాస్తే సర్వశరీరీ న చ సర్వః సర్వం వేత్త్యేవేహ న యం వేత్తి హి సర్వః ।
 సర్వత్రాన్తర్యామితయేత్థం యమయన్ యన్తం సంసారధ్వాన్తవినాశం హరిమీడే ॥ ౧౨॥

సర్వం దృష్ట్వా స్వాత్మని యుక్త్యా జగదేతద్ దృష్ట్వాత్మాన వైవమజం సర్వజనేషు ।
 సర్వాత్మైకోఽస్మీతి విదుర్యం జనహృత్థ్నం తం సంసారధ్వాన్తవినాశం హరిమీడే ॥ ౧౩॥

సర్వత్ప్రేవ పశ్యతి జప్తుత్యథ భుక్త్యే స్పష్టా శ్రోతా బుధ్యతి చేత్యాహరిమం యమ్ ।
 సాక్షీ చాస్తే కర్తుషు పశ్యన్నితి చాన్యే తం సంసారధ్వాన్తవినాశం హరిమీడే ॥ ౧౪॥

పశ్యన్ శృణ్వన్నత్ర విజానన్ రసయన్ సన్ జప్తున్ బిభృద్దేహమిమం జీవతయేత్థమ్ ।
 ఇత్యాత్మానం యం విదురీశం విషయజ్ఞం తం సంసారధ్వాన్తవినాశం హరిమీడే ॥ ౧౫॥

జాగ్రద్ దృష్ట్వా స్థూలపదార్థానథ మాయాం దృష్ట్వా స్వప్నేఽథాఽపి సుషుప్తౌ
 సుఖనిద్రామ్ ।
 ఇత్యాత్మానం వీక్ష్య ముదాస్తే చ తురీయే తం సంసారధ్వాన్తవినాశం హరిమీడే ॥ ౧౬॥

పశ్యణ్ శుద్ధోఽప్యక్షర ఏకో గుణభేదాన్ నానాకారాన్ స్ఫాటికవద్భాతి విచిత్రః ।
 భిన్నశ్చిన్నశ్చాయమజః కర్మఫలైర్యస్తం సంసారధ్వాన్తవినాశం హరిమీడే ॥ ౧౭॥

బ్రహ్మ విష్ణు రుద్రహుతాశౌ రవిచంద్రావిన్దో వాయుర్యణ్ ఇతీతం పరికల్ప్య ।
 ఏకం సన్తం యం బహుధాహుర్మతిభేదాత్ తం సంసారధ్వాన్తవినాశం హరిమీడే ॥ ౧౮॥

సత్యం జ్ఞానం శుద్ధమనన్తం వ్యతిరిక్తం శాన్తం గూఢం నిష్కలమానన్దమనన్యమ్ ।
 ఇత్యాహదా యం వరుణోఽసౌ భృగవేఽజం తం సంసారధ్వాన్తవినాశం హరిమీడే ॥
 ౧౯॥

కోశానేతాన్ పశ్చ రసాదీనతిహాయ బ్రహ్మస్మీతి స్వాత్మని నిశ్చిన్త్య దృశిష్ఠః ।
 పిత్రా శిష్టో వేద భుగుర్యం యజరన్తే తం సంసారధ్వాన్తవినాశం హరిమీడే ॥ ౨౦॥

యేనావిష్టో యస్య చ శక్త్యా యదధీనః క్షేత్రజ్ఞోఽయం కారయితా జన్తుషు కర్తుః ।
 కర్తా భోక్తాత్మాత్ర హి యచ్ఛక్యధిరూఢస్తం సంసారధ్వాన్తవినాశం హరిమీడే ॥ ౨౧॥

సృష్ట్వా సర్వం స్వాత్మతయైవేత్థమతర్క్యం వ్యాప్యథాన్తః కృత్స్నుమిదం సృష్టమశేషమ్
 ।
 సచ్ఛ త్యచ్ఛాభూత్పరమాత్మా స య ఏకన్తం సంసారధ్వాన్తవినాశం హరిమీడే ॥ ౨౨॥

వేదానైశ్చాచ్యధ్యాత్మికశాస్త్రైశ్చ పురాణైః శాస్త్రైశ్చాచ్యవ్యైః సాత్వతతత్త్వైశ్చ యమీశమ్ ।
 దృష్ట్యాధాన్తశ్చేపసీ బుద్ధ్యా వివిశుర్యం తం సంసారధ్వాన్తవినాశం హరిమీడే ॥ ౨౩॥

శ్రద్ధాభక్తిధ్యానశమాద్వైర్యతమానైర్జాతుం శకో దేవ ఇహైవాశు య ఈశః ।
 దుర్విజ్ఞేయో జన్మశత్రైశ్చాపి వినా తైస్తం సంసారధ్వాన్తవినాశం హరిమీడే ॥ ౨౪॥

యస్యాతర్క్యం స్వాత్మవిభూతేః పరమార్థం సర్వం ఖల్విత్యత్ర నిరుక్తం శ్రుతివిద్భిః ।
 తజ్జాదిత్వాదబ్ధితర్కభమభిన్నం తం సంసారధ్వాన్తవినాశం హరిమీడే ॥ ౨౫॥

దృష్ట్యా గీతాస్వక్షరతత్త్వం విధినాజం భక్త్యా గుర్వాస్యైలభ్య హృదిస్థం దృశిమాత్రమ్
 |
 ధ్యాత్వా తస్మిన్నస్మృహమిత్యత్ర విదుర్యం తం సంసారధ్వాన్తవినాశం హరిమీడే ॥
 ౨౬॥

క్షేత్రజ్ఞత్వం ప్రాప్య విభుః పఞ్చముఖైర్యో భుక్త్యైజస్తం భోగ్యపదార్థాన్ ప్రకృతిస్థః ।
 క్షేత్రేక్షేత్రేపిస్విన్నవదేకో బహుధాన్తే తం సంసారధ్వాన్తవినాశం హరిమీడే ॥ ౨౭॥

యుక్త్యాలోడ్య వ్యాసవచాంస్యత్ర హి లభ్యః క్షేత్రక్షేత్రజ్ఞాన్తరవిద్భిః పురుషాఖ్యః ।
 యోహం సోహం సోస్మృహమేవేతి విదుర్యం తం సంసారధ్వాన్తవినాశం హరిమీడే
 ॥ ౨౮॥

ఏకీకృత్యానేకశరీరస్థమిమం జ్ఞం యం విజ్ఞాయేహైవ స ఏవాశు భవన్తి ।
 యస్మిల్లీనా నేహ పునర్జన్మ లభన్తే తం సంసారధ్వాన్తవినాశం హరిమీడే ॥ ౨౯॥

ద్వస్వైకత్వం యచ్చ మధుబ్రాహ్మణవాక్యైః కృత్వా శక్రోపాసనమాసాద్య విభూత్యా ।
 యోహం సోహం సోస్మృహమేవేతి విదుర్యం తం సంసారధ్వాన్తవినాశం హరిమీడే
 ॥ ౩౦॥

యోయం దేహే చేష్టయితాన్తఃకరణస్థః సూర్యే చాసౌ తాపయితా సోస్మృహమేవ ।
 ఇత్యాత్మైకోపాసనయా యం విదురీశం తం సంసారధ్వాన్తవినాశం హరిమీడే ॥ ౩౧॥

విజ్ఞానాంశో యస్య సతః శక్యధీరూఢో బుద్ధిర్బుద్ధ్యత్యత్ర బహిర్బుద్ధ్యపదార్థాన్ ।
 నైవాన్తఃస్థం బుద్ధ్యతి తం బోధయితారం తం సంసారధ్వాన్తవినాశం హరిమీడే ॥ ౩౨॥

కోయం దేహే దేవ ఇతీతం సువిచార్య జ్ఞాతా శ్రోతాన్తనన్దయితా వైష హి దేవః ।
 ఇత్యాలోచ్య జ్ఞాంశ ఇహస్మీతి విదుర్యం తం సంసారధ్వాన్తవినాశం హరిమీడే ॥ ౩౩॥

కో హ్యేవాన్యాదాత్మని న స్యాదయమేష హ్యేవానన్దః ప్రాణీతి చాపానితి చేతి ।

ఇత్యస్తిత్వం వక్త్యుపపత్త్వా శ్రుతిరేషా తం సంసారధ్వాన్తవినాశం హరిమీడే || ౩౪||

ప్రాణో వాఽహం వాక్యృవణాదీని మనో వా బుద్ధిర్వాహం వ్యస్త ఉతాహోఽపి సమస్తః |

ఇత్యాలోచ్య జ్ఞప్తిరిహాస్మీతి విదుర్యం తం సంసారధ్వాన్తవినాశం హరిమీడే || ౩౫||

నాహం ప్రాణో వైవ శరీరం న మనోఽహం నాహం బుద్ధిర్నాహమహాజ్కారధియౌ చ |

యోఽత్ర జ్ఞాంశః సోఽస్యహమేవేతి విదుర్యం తం సంసారధ్వాన్తవినాశం హరిమీడే ||

౩౬||

సత్తామాత్రం కేవలవిజ్ఞానమజం సత్ సూక్ష్మం నిత్యం తత్త్వమసీత్యాత్మసుతాయ |

సామ్నామస్తే ప్రాహ పితా యం విభుమాద్యం తం సంసారధ్వాన్తవినాశం హరిమీడే ||

౩౭||

మూర్తామూర్తే పూర్వమపోహ్యథ సమాధౌ దృశ్యం సర్వం నేతి చ నేతీతి విహాయ |

చైతన్యాంశే స్వాత్మని సన్తం చ విదుర్యం తం సంసారధ్వాన్తవినాశం హరిమీడే || ౩౮||

ఓతం ప్రోతం యత్ర చ సర్వం గగనాన్తం యోఽస్థూలాఽనణ్వాదిషు సిద్ధోఽక్షరసజ్ఞః |

జ్ఞాతాఽతోఽన్యో నేత్యుపలభ్యో న చ వేద్యస్తం సంసారధ్వాన్తవినాశం హరిమీడే || ౩౯||

తావత్సర్వం సత్యమివాభాతి యదేతద్ యావతోఽస్మీత్యాత్మని యో జ్ఞో న హి దృష్టః |

|

దృష్టే యస్మిన్సర్వమసత్యం భవతీదం తం సంసారధ్వాన్తవినాశం హరిమీడే || ౪౦||

రాగాముక్తం లోహాయుతం హేమ యథాగ్నో యోగాష్టాజ్గేరుజ్జ్వలితజ్ఞానమయాగ్నో |

దర్ధ్వాత్మానం జ్ఞం పరిశిష్టం చ విదుర్యం తం సంసారధ్వాన్తవినాశం హరిమీడే || ౪౧||

యం విజ్ఞానజ్యోతిషమాద్యం సువిభాన్తం హృద్యర్కేన్ద్యగ్నోకసమీడ్యం తడిదాభమ్ |

భక్త్యాఽఽరాధ్యేహైవ విశన్త్యాత్మని సన్తం తం సంసారధ్వాన్తవినాశం హరిమీడే || ౪౨||

పాయాదృక్తం స్వాత్మని సన్తం పురుషం యో భక్త్యా స్తోతీత్యాజ్గరసం విష్ణురిమం మామ్

|

ఇత్యాత్మానం స్వాత్మని సంహృత్య సదైకస్తం సంసారధ్వాన్తవినాశం హరిమీడే || ౪౩||

ఇత్తం స్తోత్రం భక్తజనేడ్యం భవభీతిధ్వాన్తార్కాభం భగవత్పాదీయమిదం యః |

విష్ణోర్లోకం పఠతి శ్ుణోతి వ్రజతి జ్ఞో జ్ఞానం జ్ఞేయం స్వాత్మని చాప్నోతి మనుష్యః ||

౪౪||

ఇతి శ్రీమచ్ఛక్కురభగవతః కృతః హరిమీడేస్తోత్రం సమాప్తమ్ ||

Proofread by Swamini Tattvapriyananda tattvapriya3108 at gmail com



Harimidestitram

pdf was typeset on February 2, 2024



Please send corrections to sanskrit@cheerful.com

